

आठवडी बाजार सुरु करण्यासाठी त्वरीत परवानगी दयावी – आ. सुधीर मुनगंटीवार

लवकरच आठवडी बाजार सुरु होतील – मदतकार्य व पुनर्वसन विभागाच्या सचिवांचे आश्वासन

राज्यात कोरोना विषाणुचा प्रादुर्भाव वाढल्यानंतर लागू करण्यात आलेल्या लॉकडाउन पासुन आठवडी बाजार बंद करण्यात आले आहेत. राज्यात टप्याटप्याने अनलॉक सुरु झाल्यानंतर अद्याप आठवडी बाजार मात्र सुरु करण्यात आलेले नाही. त्यामुळे आठवडी बाजारावर ज्यांचा उदरनिर्वाह अवलंबून आहे अशा छोट्या – मोठ्या व्यावसायीकांचा व्यवसाय बंद असल्यामुळे त्यांच्यावर उपासमारीची पाळी आलेली आहे. ही बाब लक्षात घेता त्वरीत आठवडी बाजार सुरु करण्यासाठी परवानगी देण्यात यावी अशी मागणी माजी अर्थमंत्री आ. सुधीर मुनगंटीवार यांनी राज्य शासनाकडे केली आहे. यासंदर्भात त्यांनी मदतकार्य व पुनर्वसन विभागाचे सचिव किशोरराजे निंबाळकर यांच्याशी चर्चा केली असुन लवकरच आठवडी बाजार सुरु करण्यात येतील असे आश्वासन श्री. निंबाळकर यांनी आ. मुनगंटीवार यांना दिलेले आहे.

राज्यात टप्याटप्याने अनलॉक सुरु झाल्यानंतर हॉटेल्स, मॉल्स, मदीरालये आदींना परवानगी देण्यात आली आहे. परंतु ग्रामीण तसेच निमशहरी भागातील नागरिकांसाठी अतिशय जिव्हाळ्याचा समजला जाणारा आठवडी बाजार मात्र अद्याप सुरु झालेला नाही. 6 महिन्यांचा कालावधी लोटुनही अद्याप आठवडी बाजार बंद असल्यामुळे यावर अवलंबून असलेल्या व्यावसायीकांना व्यवसायाअभावी आर्थीक विवंचनेचा सामना करावा लागत आहे. त्याचप्रमाणे नागरिकांना सुध्दा गैरसोय सहन करावी लागत आहे. ही बाब लक्षात घेता आठवडी बाजार सुरु करण्याबाबत त्वरीत निर्णय घेण्याची आवश्यकता आ. सुधीर मुनगंटीवार यांनी प्रतिपादीत केली आहे.